

McGill University Library



3 103 077 868 J

ISLM

BP63

I4

M33

1946



McGill
University
Libraries

Islamic Studies Library

3390609

AGF 3758

McGill
University
Library
1205 University Avenue
Montreal, Quebec H3A 2K4

اَلَمْ نَجْعَلِ الْاَرْضَ مِهَادًا



ہمارا ہندوستان

اور
اُس تیر کے فضائل



MAY 21 1976

در بارہ دین

اور
حُب وطن

شیخ الاسلام حضرت مولانا حسین احمد رضا مدنی صد جمعیتہ لہا ہند

اور

جاوہر لال نہرو صاحب غنی عنہ ناظم جمعیتہ علماء ہند کے مضامین کا مجموعہ

ملنے کا پتہ: ناظم دفتر جمعیتہ علماء ہند گلی قاسم جان - دہلی

دلی پرنٹنگ پرس

کتبہ امتیاز رقم دہندہ ۲۱

نظم

ہندوستان ہمارا

آدم کے بیٹے پوتے تھے سب کے سب مسلمان

ہندوستان کے ہم ہیں ہندوستان ہمارا

حضرت سے پہلے یاں پہ آئے سدا بہیمہر

ہندوستان کے ہم ہیں ہندوستان ہمارا

ہے اولیاء کا معدن ہے اصفیا کا مدفن

ہندوستان کے ہم ہیں ہندوستان ہمارا

توحید کی صدائیں یاں ہم نے ہی گنجائیں

ہندوستان کے ہم ہیں ہندوستان ہمارا

قرون تلک ہماری تلوار یاں پہ چمکی

ہندوستان کے ہم ہیں ہندوستان ہمارا

ہر چہ زبیر کی ہر خوں سے ہم نے سینچا

ہندوستان کے ہم ہیں ہندوستان ہمارا

بِسْمِ اللَّهِ الرَّحْمَنِ الرَّحِيمِ

محمدؐ و نصلی علی رسولہ الکریم

(۱)

ہندوستان ہمارا

انرا

قلم فیض رقم شیخ الاسلام مولانا سید حسین احمد صاحب مدنی صدر جمعیت علماء ہند شیخ الحدیث دارالعلوم دیوبند

ہندوستان کے باشندوں میں صرف مسلمانوں کا ہندوستان کی بنے
حق ہے کہ وہ اس ملک کو اپنا قدیمی آبائی، دانی قوموں میں صرف
مسلمان ایسی اقوام
وطن کہیں اور وہ اس میں حق بجانب ہیں قدیمہ میں سے ہیں۔
جن کا مذہب اور عقیدہ یہ ہے کہ وہ حضرت آدم علیہ السلام کی اولاد ہیں۔ اور
انسانی نشوونما فقط حضرت آدم علیہ السلام سے ہوا ہے۔ یہی قرآن کی تعلیم ہے
باقی اقوام ہندیہ اس کی قائل نہیں ہیں۔

اسلامی کتابیں یہ بتاتی ہیں کہ حضرت آدم علیہ السلام ہندوستان ہی میں
اُتارے گئے اور یہاں ہی انھوں نے سکونت کی اور یہاں ہی سے اُن کی نسل
دنیا میں پھیلی۔ اور اسی وجہ سے انسانوں کو آدمی کہا جاتا ہے چنانچہ سحیحۃ المرہبان

فی تاریخ ہندوستان میں متعدد روایات اسکے متعلق مذکور ہیں۔ بائبل میں بھی اس کے حصہ عہد قدیم میں ہی ذکر کیا گیا ہے۔ تفسیر ابن کثیر جلد اول صفحہ ۱۷۱ میں ہے۔
 "ونزل آدم بالہند ونزل معه الحجر الاسود وقبضة من ورق الجنة فبثه بالہند فنبت شجرة الطيب فانما اصل ما يجاء به من الطيب من الہند من قبضة الورق التي هبط بها آدم وانما قبضها اسفا على الجنة حين اخرج منها وقال عمران بن عینة من عطاء بن السائب عن سعید بن جبیر عن ابن عباس قال اهبط آدم بدحا ارض الہند۔ الخ سجدة المر جان میں حضرت آدم علیہ السلام کی اولاد کا یہاں پھیلنا اور کھیتی وغیرہ کرنا مذکور ہے۔ بنا برین اسلامی روایات اور تعلیمات کے مطابق آبائی وطن عہد قدیم سے ہندوستان مسلمانوں ہی کا ہو گا۔ جو لوگ انسانی اور اپنی نسل کو ایسا نہیں مانتے وہ اس دعوے کے مستحق نہیں ہیں اور مسلمانوں کیلئے اس کو اپنا وطن قدیم سمجھنا ضروری ہے۔

بحیثیت مذہب بھی ہندوستان
 مسلمانوں کا ہی وطن ہے

حسب تعلیمات اسلامیہ اور تصریحات قرآنیہ جتنے پیغمبر اور ان کے جانشین دنیا میں ہوئے ہیں۔ سب کا مذہب اسلام

ہی تھا۔ حضرت آدم علیہ السلام اور ان کی اولاد بھی اسلام کے پیرو تھے۔ "وما كان الناس الا امة واحدة" سورہ بقرہ ۲۱۰ "كان الناس امة واحدة" فقبح الله الاية" سورہ بقرہ ۲۱۰ اور اس کے بعد جب تفرقے پڑے تو جہاں جہاں بھی انسانی نسلیں تھیں وہاں پیغمبر اور ان کے سچے جانشین بھیجے گئے۔ "ولكل قوم هاد" سورہ رعد ۲ "وان من امة الا خلا فيها" سورہ فاطر ۳۔ اور پیغمبر پیغمبر

اور ان کے سچے جانشین سب کے سب دین اسلام ہی رکھتے تھے "شیعہ
 لکم من الدین ما وصی بہ نوحا آتۃ" شوری ۲۷ "ان الدین عند اللہ الاسلام"
 وغیرہ آیات اور احادیث بحشرت اس مضمون پر دلالت کرتی ہیں۔ اسلئے ضروری ہے
 کہ ہندوستان میں بھی قبل زمانہ خاتم النبیین حضرت محمد علیہ السلام انبیاء اُسے ہوں
 چنانچہ اولیاء اللہ نے ہندوستان میں مختلف مقامات پر انبیاء علیہم السلام کی
 قبریں بطور کشف الہام اور روحی ملاقات سے معلوم کی ہیں۔ حضرت مجدد الف
 ثانی اور مرزا مظہر جان جاناں رحمۃ اللہ علیہما اور دیگر بزرگوں کی تصانیف میں
 اس کی تصریحات موجود ہیں۔ مگر جس طرح عیسائیوں اور یہودیوں نے تحریف
 وغیرہ کر کے شرک اور کفر وغیرہ اختیار کر لیا اسی طرح ہندوؤں نے بھی اختیار کیا
 چنانچہ مرزا مظہر جان جاناں رحمۃ اللہ علیہ اس کی تفصیل اپنے بعض مکتوبات میں
 پوری طرح فرماتے ہیں۔

خلاصہ یہ کہ قدیم زمانہ سے یہ ملک بھی مذہب اسلام کا گہوارہ رہا ہے۔ لہذا
 صحیح اور یقیناً صحیح ہے کہ بحیثیت مذہب ابتداء سے ہی یہ ملک اسلام کا
 وطن ہے۔

بحیثیت سکونت جہانی بھی | مسلمانوں کے سوا جو قومیں
 ہندوستان میں سکونت پذیر ہوئی
 آتی ہیں۔ وہ عموماً اپنے مُردوں کو جلا

ڈالتی ہیں اور ان کی راکھ کو دریا میں بہا دیتی ہیں۔ یا پارسی اپنے مُردوں کو ہندو
 کو کھلا دیتے ہیں۔ بخلاف مسلمانوں کے کہ وہ اپنے مُردوں کو زمین میں دفن کئے ہیں

اسلئے مسلمانوں کی سکونت جسمانی 'اس نہیں میں زندگی میں بھی مثل دیگر اقوام رہی اور مرنے کے بعد بھی ان کی سکونت یہاں ہی رہی۔ اُن کی قبریں محفوظ رکھی جاتی ہیں۔ مسلمانوں کا عقیدہ ہے کہ قیامت میں ان ہی قبروں سے اُن کے مرفے اٹھیں گے۔ اور جو اجزاء جسم کے قبر میں مٹی ہو گئے تھے۔ اُنھیں اجزاء سے ان کا جسم پھر بنایا جائیگا۔ لہذا مسلمانوں کی سکونت جسمانی اس سرزمین میں قیامت تک کیلئے ہے۔ بخلاف دوسری جلا نیوالی یا پرندوں کو کھلا نیوالی قوموں کے کہ اُن کی سکونت جسمانی صرف دنیاوی زندگی تک کیلئے ہے اور بس اسی وجہ سے اُن کے احوال کا کوئی نام و نشان کسی جگہ پایا نہیں جاتا۔ اور مسلمانوں کے قبرستان، روضے، قبے، زیارتگاہیں وغیرہ ہر جگہ موجود ہیں اور مسلمان ان کی حفاظت اور عظمت ضروری سمجھتے ہیں۔

بحیثیت تعلقات روحانی | غیر مسلموں کا عقیدہ ہے کہ مرنے کے بعد رو میں تناسخ (آواگون) کے ذریعہ سے اجزاء اور سزا بھگتی ہیں

اسلئے وہ کسی دوسرے جون (قالب) میں ڈال دی جاتی ہیں۔ خواہ وہ انسانی ہو (اگر عمل اچھے تھے) خواہ وہ حیوانی یا نباتی یا حشرات الارض وغیرہ کا ہو۔ (اگر عمل خراب تھے) پھر انسان اگر بنایا گیا تو کوئی خصوصیت نہیں کہ وہ ہندوستان ہی میں پھر پیدا ہو۔ افریقہ، امریکہ، یورپ، آسٹریلیا وغیرہ جہاں بھی پراتا چاہے اُس کو اُس کے عمل کے مناسب بھیج دے۔ غرض کہ مرنے کے ساتھ ہی اُس کی روح کا تعلق جسم اور اس کے اجزاء سے بھی بالکل قطع ہو جاتا ہے۔ نیز

اُس کے گاؤں، شہر، دیس، قوم، جاتی، وغیرہ سب سے منقطع ہو جاتا ہے۔
 بخلاف مسلمانوں کے کہ وہ تناسخ کے قائل نہیں ہیں۔ اُن کے نزدیک روح کا
 تعلق جسم انسانی کے ساتھ صرف ایک دفعہ ہوتا ہے۔ موت کے بعد وہ بُرخ
 میں محفوظ کر دی جاتی ہے اور اپنے اعمال کی سزا اور جزا کا کچھ حصہ وہاں بھی حاصل
 کرتی رہتی ہے۔ اُس کا نہایت ضعیف تعلق اپنے بدن اور اس کے اجزاء اور
 اپنی قبر، وطن، برادری، اولاد وغیرہ سے رہتا ہے۔ یہ تعلق اگرچہ ایک درجہ میں نہیں
 ہوتا مگر تاہم کسی نہ کسی درجہ میں تفاوت کے ساتھ باقی رہتا ہے اور اسی تعلق سے
 قیامت میں یہ روح اس قبر پر پہنچے گی اور اُس کے اجزاء سابقہ کا جسم بنے گا
 اور وہ اس میں حلول کر کے پھر زندگی جسمانی حاصل کرے گی جس طرح ہم اگر دنیا
 میں اپنے گھر اور اہل عیال کو چھوڑ کر دوسری جگہ چلے جاتے ہیں تو ہمارا تعلق
 انہوں اور اپنے گھروں اور بستیوں کے ساتھ کچھ نہ کچھ رہتا ہے۔ ایسا ہی
 یا اس سے زائد تعلق مرنے کے بعد روحوں کو بھی سب سے رہتا ہے اور یہی وجہ ہے
 کہ اسلام میں قبروں کی زیارت کرنے اور اصحاب قبور کو سلام کرنے اور ان کو دعا
 اور ایصالِ ثواب وغیرہ کرنے کا حکم ہوا۔ نیز حکم ہوا کہ لوگ اپنے اسلاف اور عام
 مومنین کی قبروں کی زیارت کرتے ہوئے دنیا کی بے ثباتی پر عبرت کے اُلبہائیں
 اور گزشتے ہوئے لوگوں کے لئے دعائیں کریں۔ یہ چیز اُن مرگھٹوں میں کہاں نصیب
 نصیب ہو سکتی ہے۔ جہاں کی باقی ماندہ راکھ کو بھی دریا بہا کر لے گئے اور مٹا دیں
 کے نذر کر چکے۔ حضرت شاہ عبدالعزیز صاحب رحمۃ اللہ علیہ سیرِ عزیزی پارہ عم
 صفحہ ۵۰ پر فرماتے ہیں۔

نیز در سوختن با کتش تفریق اجزائے بدن میت است کہ بسبب
 آن علاقہ روح از بدن انقطاع کلی می پذیرد و آثار این عالم بآن محو تر
 میرسد و کیفیات آن روح باین عالم کمتر سرائیت می کند و در دفن کردن چون
 اجزائے بدن تمامہ کجائی باشند علاقہ روح با بدن از راه نظر و عنایت
 بحال میماند و وجه روح بزرترین مستانسین و مستفیدین بسببوت می شود
 کہ بسبب تعیین مکان بدن گویا مکان روح ہم تعیین است و آثار این عالم
 از صدقات و فاقہ ہا و تلاوت قرآن مجید چون در آن بقعہ کہ دفن بدن
 اوست واقع شود بسببوت نافع می شود پس سوختن گویا روح را از مکان
 کردن است و دفن کردن گویا مسکنے برائے روح ساختن۔ بنا بر این است
 کہ از اولیاء مدفونین و دیگر صلحائے مؤمنین انتفاع و استفادہ جاری است
 و آنہا را افادہ و اعانت نیز متصور بخلاف مردہ ہائے سوختہ کہ این چیز ہا
 اصلاً نسبت بآنها در اہل مذہب آنها نیز واقع نیست بالجلہ طریق قبر و
 دفن نعمتے است عظیم در حق آدمی۔

خلاصہ یہ کہ قبر روحوں اور اہل دنیا کے لئے ریڈیو اور آلہ مکبر الصوت (لاوڈ
 اسپیکر) کے صندوق اور تار ہوائی لاسلی اور ٹیلیگراف اور ٹیلیفون کے آفس
 کی طرح ہے جس میں ایک درجہ تعلق ہر دو طرف سے رہتا ہے اور اس تعلق ہی
 کی وجہ سے افادہ اور استفادہ ہوتا رہتا ہے۔ اگرچہ وہ تعلق دنیاوی تعلق ہے بہت
 کمزور بھی ہے اور ممکن ہے کہ بعض وجوہ سے قوی بھی ہو۔ خلاصہ یہ کہ مسلمانوں کو مرنے
 کے بعد بھی اس ملک اور اس کی زمینوں کے ساتھ روحانی تعلق اس قدر قوی

اور باقی رہتا ہے کہ دوسری قوموں اور مذاہب میں نہیں پایا جاتا۔ اور وہ قومیں اپنی مذہبی حیثیت سے اس کی قابل بھی نہیں ہیں۔ لہذا یقیناً مسلمانوں کو یہی حق ہے کہ وہ ہندوستان کو اپنا وطن اور سب سے زیادہ اپنا وطن سمجھیں۔

بجائے اتقاع اور احتیاج بجانب اجزاء وطن اسلامی تعلیم اور عقائد کی حیثیت بھی ہندوستان مسلمانوں ہی کا وطن ہے۔ - سے ایک وقت

آنے والا ہے جبکہ تمام انسان پھر زندہ کئے جائیں گے اور ان کے اجسام کے جو اجزاء متفرق ہو کر مٹی وغیرہ میں مل گئے تھے جمع کئے جائیں گے اور جسم بن کر اُسی روح کو اس میں داخل کیا جائیگا اور اس جسم کے ساتھ وہ محشر میں اور جنت میں جائیں گے۔ اگلے وہ وطن جس میں وہ پرورش پاتے تھے۔ جیسے کہ دنیاوی زندگی نفع اٹھانے اور قہر کم کی حاجتوں کا مرکز تھا۔ مرنے کے بعد بھی ایک درجہ تک نفع اٹھانے اور احتیاج کا مرکز رہیگا اور اس کی اس مٹی سے جو کہ بعد از فن.... قبرستان میں دوسری مٹی سے مل گئی تھی نفع اٹھائے گا۔ بخلاف دوسرے باشندگان ہند کے کہ وہ ایسا اعتقاد نہیں رکھتے ان کے اعتقاد میں ان کی رُوں دوسری مٹی سے بنے ہوئے جسموں میں داخل ہو کر ان جسموں سے تعلق قائم کرتی ہیں اور ان کی پرورش میں سرگرم ہو کر پہلے اجزاء جسمانیہ سے بالکل بیگانہ ہو جاتی ہیں کبھی ہندوستان میں ہیں کبھی چین میں کبھی جاپان میں کبھی انگلینڈ میں کبھی فرانس میں کبھی انسان ہیں کبھی حیوان ہیں۔

وفاداری مجواز بلب لسان چشم کہ ہر دم برگلے دیگر سرایت

جس طرح ہندوستان کے دوسرے باشندے
یونانی، مصری، منگول
وغیرہ قومیں ہندوستان
میں آکر بسیں اور انھوں
جس طرح آریہ ستمین

نے یہاں کھیتیاں کیں، باغ لگائے، مکان بنائے، یودو باش اختیار کی۔ اسی
طرح مسلمانوں نے بھی یہاں پہنچ کر یہ اعمال و طہیہ اختیار کرے کسی کو ہزار برس
کسی کو نو سو، کسی کو آٹھ سو برس یا کم و بیش ہو گئے۔ پشت پاشت یہاں گذر گئیں
اسلئے دنیاوی زندگی اور اس کے لوازم کی حیثیت سے مسلمان کسی قوم سے پیچھے نہیں
ہیں۔ بالخصوص وہ اقوام جو کہ پہلے سے بھی ہندوستان کی باشندہ ہیں۔ مذہب
اسلام کی حقانیت دیکھ کر پہلے مذہب کو چھوڑ کر اسلام کی حلقہ بگوش ہوئی ہیں۔
(اور وہی عنصر آج مسلمانان ہند میں غالب ہے۔ لہذا کسی دوسری قوم کو حق نہیں
ہے کہ وہ آج یہ دعویٰ کرے کہ ہندوستان مسلمانوں کا وطن نہیں ہے صرف ہمارا وطن
ہے۔ ہندوستان کی بہبود میں جس طرح دوسری قوموں کی بہبودی ہے۔ اسی طرح
مسلمانان ہند کی بھی بہبودی ہے۔ لہذا یقیناً اس حیثیت سے بھی ہندوستان کے
مسلمانوں کا یہ وطن عزیز اور پیارا ہے۔ نہ مسلمان اسکو چھوڑ کر کہیں دوسری جگہ
جاسکتے ہیں نہ جائیں گے اور نہ کوئی دوسرا وطن انکو اپنے آغوش میں لے سکتا ہو۔
نوکر و مسلمانوں کو یہاں ہی رہنا اور یہاں ہی اپنی نسل اور طریقہ کو پھیلانا اور امن
دامان کی زندگی چیلانا ہے۔ رہا یہ امر کہ پھر مسلمان دوسرے ملکوں کے مسلمانوں سے
کیوں تعلقات رکھتے ہیں اور ان کی مصیبتوں پر بلبلا اٹھتے ہیں تو یہ اس دلعانی

تعلق کی بنا پر ہے جو کہ اتحاد لازم اور توافقی مذہب کی بنا پر دوسری جگہ کے مسلمانوں سے پیدا ہوا ہے اور جس کی تعلیم بھی روحانی ترقی کرتی ہے یہ ایسا ہی ہے جیسا کہ دوسری قوموں کو سادہ و تنہا فریقہ 'پنجی مارشس' ایسٹ افریقہ وغیرہ کے ان ہندوستانیوں سے ہوتا ہے جو کہ ان ملکوں میں بودو باش کئے ہوئے ہیں۔ اگر وہاں پر کسی قسم کے مظالم ان ہندوستانیوں پر ہوتے ہیں تو ہندوستان کی بندوالی قوموں میں بے کلی پیدا ہو جاتی ہیں۔ یہ امر مسلمانان ہند کو ہندوستانی وطنیت اور اُس سے پیار و محبت سے بیگانہ نہیں بناتا۔

(نوٹ) امور مذکورہ بالا کی بنا پر ممکن ہے کہ غیر مسلم ہندوستانی بہ آسانی ایک وطن سے منتقل ہو کر دوسرے وطن میں چلے جائیں۔ مگر مسلمانان ہندوستان جہاں سے منتقل ہونا از بس مشکل ہے۔ نہ وہ اپنی مساجد سے بیگانگی اختیار کر سکتے ہیں نہ اپنے مقابر سے نہ اپنی زمینوں سے اور نہ اپنے گھر بار سے اور نہ ان میں اس قدر استطاعت ہے۔

ننگ اسلاف
حسین احمد غفرلہ

سرزمین ہندوستان کے فضائل

از محمد میاں غنی عنہ ناظم جمعیت علماء ہند

مقالہ ذیل میں احادیث مقدسہ اور اقوال صحابہ کی روشنی میں ہندوستان کے فضائل پر تفسیر ڈالی گئی ہے۔ اس مضمون کا ماخذ علامہ غلام علی آزاد بلگرامی قدس سرہ کی ایک بے نظیر تصنیف ہے جس کا نام سجتہ المرجان فی آثار ہندوستان ہے۔ یہ کتاب عربی زبان میں لکھی گئی ہے۔ اسکی فصل اول میں تفسیر حدیث کی کتابوں سے ہندوستان کے فضائل اخذ کر کے ایک جگہ جمع کئے گئے ہیں۔ فصل بیس صفحات پر مشتمل ہے اور ہر ایک حدیث اور روایت کا حوالہ باقاعدہ اس میں درج ہے۔ علامہ آزاد بلگرامی کی ہستی کسی تعارف کی محتاج نہیں۔ آپ حضرت شاہ ولی اللہ قدس سرہ العزیز کے معاصرین میں ممتاز درجہ رکھتے ہیں اور ملک کی ان چند مایہ ناز ہستیوں میں ہیں جن پر ہندوستان ہمیشہ فخر کرے گا۔

بلاشبہ مدینہ طیبہ و مکہ معظمہ اور بیت المقدس وہ متبرک مقامات ہیں جہاں احترام ہر ایک مسلمان پر فرض ہے۔ اسلامی عقائد کے بموجب ان کے برابر تقدس دنیا کے کسی قبہ یا کسی خطہ کو حاصل نہیں۔ لیکن اسلامی تعلیمات ہی نے ہمیں یہ بھی بتایا کہ ہمارا وطن ہندوستان بھی بہت سی عظمتوں کا سرچشمہ ہے۔ سیدنا امیر المومنین حضرت علی کرم اللہ وجہہ حضرت عائشہ رضی اللہ عنہا اور حضرت ابن عباس رضی اللہ عنہما حضرت انس رضی اللہ عنہ حضرت عبداللہ ابن عمر رضی اللہ عنہما حضرت قتادہ

جیسے صحابہ کرام اور حضرت حسن و حضرت عطاء جیسے جلیل القدر تابعین کی ولایت کا حاصل یہ ہے کہ حضرت آدمؑ کو ہندوستان کے مشہور جزیرہ سرندپ میں اتار کیا اور حضرت حوا کو جدہ میں۔ حضرت آدمؑ ہندوستان ہوتے ہوئے سرندپ سے جدہ تشریف لے گئے۔ جنت سے اتارے جانے کے بعد یہ دونوں خلیفہ فی الارض ایک عرصہ تک ایک دوسرے سے جدا رہنے اور جنگوں اور بیابانوں میں بھٹکتے پھرنے کے بعد مکہ معظمہ کے قریب مقام مزدلفہ میں جسکو جمع بھی کہتے ہیں جمع ہوئے۔ یہ جمع وہی مقام ہے جہاں دور ان حج میں عرفات و واپسی پر رات بھر حاجی صاحبان قیام فرماتے ہیں۔

یہ خاص لطیفہ ہے کہ لفظ مزدلفہ از و لاف سے ماخوذ ہے جس کے معنی ہیں قریب ہونا۔ جمع کا ترجمہ ہے اکٹھا ہونا۔

یہ بھی ایک روایت ہے کہ عرفات ہی کا مقام تھا۔ جہاں ایک دوسرے کو پہچانے اور جنت سے آنے کے بعد سب سے پہلا تعارف ہوا۔ عرفات کا لفظ جو عرف سے ماخوذ ہے۔ پہچانے اور تعارف کے معنی میں آتا ہے۔

حضرت عائشہؓ کی روایت ہے کہ اس زمانہ میں خانہ کعبہ کی جگہ ایک سرخ ٹیلا تھا۔ حضرت آدمؑ کو حکم ہوا کہ اس مقام پر بیت اللہ یعنی خانہ خدا بنائیں اور جس طرح آسمان پر فرشتوں کو بیت محمور کا طواف کرتے ہوئے دیکھا۔ اسی طرح اس خانہ خدا کا طواف کریں۔ چنانچہ سیدنا حضرت آدمؑ نے اس حکم کی تعمیل میں مقام ابراہیمؑ پر اپنے طرز کے بموجب نماز پڑھی اور پھر یہ دعا مانگی۔ ”خداوند اے میرے ظاہر و باطن سے واقف ہے۔ میری معذرت قبول فرما

تو میری ضرورتوں کو جانتا ہے لہذا میری درخواست کو منظور فرما۔ جو کچھ مجھے دل میں ہے تو اس سے آگاہ ہے۔ لہذا میرے گناہ بخش دے۔ خداوند! اس ایسا ایمان چاہتا ہوں جو میرے قلب میں پیوست ہو اور ایک ایسے سچے یقین و اذعان کی درخواست کرتا ہوں جس کے بعد مجھے یقین ہو جائے کہ مجھے وہی ملے گا جو تو نے میرے لئے لکھ دیا ہے اور میں اس سے عا کر تا ہوں کہ ان چیزوں پر راضی اور خوش رہوں جو تو نے میرے حصہ میں لگا دی ہیں۔“ حضرت برید رضی اللہ عنہما نے اسی مضمون کی حدیث سرور کائنات صلی اللہ علیہ وسلم سے بھی نقل کی ہے۔ اس کے بعد حضرت آدمؑ حضرت حوا کو لیکر ہندوستان لائے ہوئے۔ یہیں بود و باش اختیار کی۔ یہیں آپ کے اولاد ہوئی۔ اور یہیں آپ کی اولاد نے قیام کیا۔ قتل ہا بیل کا مشہور واقعہ ہندوستان ہی میں ہوا۔ پھر جب ہا بیل جو صالح اور نیک تھے شہید ہو گئے اور قابیل اس جرم کی وجہ سے مودود ہو گیا تو خداوند عالم نے حضرت آدمؑ کو ایک اور بیٹا عنایت فرمایا جس کا نام شیت رکھا گیا۔ اس لئے کہ شیت کے معنی ہیں ہبتہ اللہ یعنی عطا ئے خداوندی فیض آباد کے قریب جو دھیا جو ہندوؤں کا خاص تیر تھ ہے اور جسے راجندر جی کی جنم بھومی اور ان کا پایہ تخت سمجھا جاتا ہے۔ وہاں ایک بہت لمبی قبر ہے جسکو حضرت شیت علیہ السلام کی قبر بتایا جاتا ہے۔ واللہ اعلم

حضرت آدم علیہ السلام نے ہندوستان سے پیادہ پا چالیس حج کئے۔ اسکے علاوہ آپ کے عمر و بن اور ان حجوں کی تعداد تقریباً سات سو ہے جو آپ نے قیام مکہ کے دوران میں کئے۔

ان واقعات کو جان لینے کے بعد مندرجہ ذیل فضائل ہندوستان کے لئے ثابت ہوتے ہیں۔

۱۔ خلیفہ اللہ کا سب سے پہلا مہبط ہونے کی وجہ سے انسانیت کا سب سے پہلا دار الخلافہ ہندوستان ہے۔

۲۔ چونکہ یہ خلیفہ نبی تھا جس کے پاس روح القدس تشریف لایا کرتے تھے۔ لہذا سرزمین ہند سب سے پہلے آفتاب نبوت کا مشرق بنا۔

۳۔ اسی بقعہ مبارکہ پر روح القدس کا سب سے پہلے نزول ہوا۔ اور یہی ارض مقدس وحی الہی کا سب سے پہلا مہبط ہے۔

۴۔ ابن سعد نے طبقات میں ابو بکر شافعی نے غیلانات میں اور عبد بن حمید اور ابن عساکر نے حضرت سعد ابن جبریل سے نقل کیا ہے کہ خلق اللہ آدم من ارض یقال لہا وجنی یعنی اللہ تعالیٰ نے جسہ حضرت آدم کا خمیر وجنی نامی علاقہ کی خاک پاک سے بنایا۔

محققین کے قول سے یہ ثابت ہے کہ یہاں وجنی کا جو لفظ مذکور ہوا ہے وہ ہندوستان ہی کے کسی مقام کا نام تھا۔ لہذا پورے کرہ ارض میں صرف خاک پاک ہندوستان ہی کو یہ شرف حاصل ہے سب سے پہلا نبی یہاں ہی کی خاک سے بنایا گیا۔ بلکہ یہ حقیقت ہے کہ چونکہ حضرت آدم انسانوں کے ابوالآباء تھے۔ اس لئے جملہ انبیاء علیہم السلام اور تمام انسانوں کے روحانی اور مادی اصل و اصول کا خمیر ہندوستان ہی سے بنایا گیا تو والد اور تناسل کے اصول پر یہی کہا جاسکتا ہے کہ جملہ انبیاء و اولیاء اور صلحا و کرام و علماء و مشائخ اولین کا عنصر اسی خاک پاک سے

وجود پذیر ہوا۔

۵ حضرت ابن عباس رضی کی روایت کے بموجب الست برس تک کا شہد
عہد بھی ہندوستان ہی کی سرزمین میں بمقام وجنی ہوا۔ جس کی تفصیل یہ ہے کہ
حضرت حق جل مجدہ نے ان تمام رعوں کو جو قیامت تک دنیا میں پیدا ہو گئی
پشت آدم علیہ السلام سے برآمد کیا اور ان کو خطاب کر کے فرمایا الست برس تک
کیا میں تمہارا رب و پروردگار نہیں؟۔ تمام رعوں نے متفقہ طور پر حضرت حق جل مجدہ
کی ربوبیت و پروردگاری کو تسلیم کرتے ہوئے جواب دیا بے ضرور آپ ہمارے رب
ہیں۔ اس روایت کے بموجب ہندوستان ہی وہ مقدس سرزمین ہے جہاں
بندوں نے اپنے رب کی ربوبیت کا سب سے پہلے اعتراف کیا جس سے تمام
روحانی ترقیات و معارف کے سلسلہ کا افتتاح ہوا۔

۶ اس موقع پر لامحالہ تمام ہی انبیاء علیہم السلام کے انوار مبارک سے یہ
سرزمین متبرک ہوئی۔ چنانچہ حضرت ابوہریرہؓ نے ایک طویل حدیث کے ضمن میں
رسول اللہ صلی اللہ علیہ وسلم سے روایت کیا ہے کہ حضرت آدم نے اپنی اولاد کی
رعوں کے زمرہ میں کچھ رعوں دیکھیں۔ جن کے انوار غیر معمولی طور پر سب سے
فائق تھے۔ حضرت آدمؑ کو خود حیرت ہوئی اور دریافت فرمایا کہ خداوند ایہ کون ہیں
ارشاد ہوا کہ یہ انبیاء علیہم السلام کی ارواح مبارکہ ہیں۔

۷ قرآن حکیم کی اطلاع کے بموجب عہد الست کے موقع پر ایک سرا
عہد بھی جملہ انبیاء علیہم السلام سے لیا گیا تھا جس میں ہر نبی نے انوار الہی کی
تصدیق و اعانت کا میثاق کیا تھا اور چونکہ سب کے بعد میں سلسلہ نبوت کا دور

حضرت خاتم الانبیاء افضل الرسول پر ختم ہوئی و لا تھا اسلئے ثابت ہوا کہ بلا اشتہار
جملہ انبیاء علیہم السلام نے سرور کائنات کی تصدیق کا نیز آپ پر ایمان لانے اور
امداد کرنے کا عہد اس سر زمین ہند ہی میں کیا تھا بہر حال ارض ہند ہی مہارض
مقدس ہے جہاں سلسلہ رشد و ہدایت خداوندی، معرفت قرب الہی و بجاغبت
آخری، اور قور و قلاح ابدی کے استحصال کیلئے عہد و پیمان ہوا۔

۱۵ سرور کائنات صلی اللہ علیہ وسلم کا وہ نور مقدس جو سب سے پہلے پیدا کیا
جا چکا تھا۔ حضرت آدم کے صلب مقدس سے منتقل ہو کر اپنے اپنے زمانہ کے
بہترین آباد اور بہترین امہات کے ذریعہ سے جملہ منازل طے کرتا ہوا ان فی مکہ سے
طلوع ہوا چونکہ حضرت آدم اور آپ کے بعد حضرت شیث علیہ السلام سہندتا
میں سکونت پذیر تھے۔ اسلئے لا محالہ نور محمدی اور اس افضل سرمدی کا سب سے
پہلا مطلع ارض ہند سے اور سب سے آخری مشرق حجاز پاک ہے چنانچہ اس
موقع پر عہد رسالت کے مشہور شاعر اور عبیل القدر صحابی حضرت کعب بن زہیر رضی
کا یہ شعر کس قدر حنی خیر ہے

ان الرسول لنور نیستضائبہ مہتمد من بیوف اللہ مسلول

یعنی بلاشبہ رسول اللہ علیہ وسلم ایک نور ہیں جس سے روشنی حاصل کی جاتی
ہے اللہ تعالیٰ کی ایک برہنہ تیز تلوار ہیں جو ہندوستانی ساخت کی ہے۔

۱۶ حضرت ابو ہریرہ رضی سرور کائنات صلی اللہ علیہ وسلم روایت کرتے ہیں کہ
جب حضرت آدم علیہ السلام کی تسکین کے لئے حضرت جبریل علیہ السلام کو
بھیجا گیا تو حضرت جبریل نے تشریف لا کر ندا دی اللہ اکبر اللہ اکبر

اشھد ان لا الہ الا اللہ اشھد ان محمدؐ رسول اللہ یعنی جس طرح آذان میں ہے چار مرتبہ اللہ اکبر اور دو مرتبہ باقی کلمات۔ حضرت آدم علیہ السلام نے اسم گرامی محمدؐ سنا تو عرض کیا خداوندایہ کون ہے جواب دیا گیا ہے کہ آپ کی اولاد کے سب سے آخری نبی (طبرانی۔ ابونعیم۔ ابن عساکر وغیرہ)

اس روایت سے معلوم ہوا کہ روح القدس کا نزول اور خدا کی عظمت و توحید کا ذکر اور سرور کائنات صلی اللہ علیہ وسلم کی رسالت کا اعلان سب سے پہلے اسی ہندوستان کی خاک پر ہوا جو آج خوش نصیبی سے ہمارا وطن عزیز ہے اور قدرتی طور پر پاکستان ہے۔

علماء تاریخ نے صحابہ کرام رضوان اللہ علیہم اجمعین کے اقوال و آثار کی سند سے بیان کیا ہے کہ حضرت آدم کے ساتھ چند دیگر مقدس چیزیں بھی نازل کی گئی تھیں۔ مثلاً ابن عباس سے روایت ہے حجر اسود جنت کا ایک یاقوت ہے جو حضرت آدم کے ساتھ نازل کیا گیا۔ صحیح السند روایت و ثوابت ہے کہ یہ اس قدر روشن تھا کہ آفتاب کا نور بھی اس کے سامنے بیچ تھا۔ اس کو رفتہ رفتہ ابن آدم کی خطاؤں نے سیاہ کر دیا۔ نیز ابن سعد۔ طبری۔ ابن جریر۔ اور ابن منذر وغیرہ علمائے تاریخ نے عصائے موسیٰ اور بنی اسرائیل کے اس مشہور تابوت کو بھی (جس کا ذکر قرآن پاک ہے) جنت کی انہیں یادگاروں میں شمار کرایا ہے جو حضرت آدم کے ساتھ ہندوستان میں نازل کی گئیں۔

علماء اسلامی عقیدہ کے بموجب تمام نعمتوں کا سرچشمہ اور مخزن جنت دنیا میں جو کچھ نعمتیں اور راحتیں ہیں وہ ان ہی حقیقی اور پائیدار نعمتوں کا پرتو

ہیں۔ اس چیز کو زمین میں رکھنے کے بعد اب اس پر غور کیجئے کہ جب جنت کا وہ باشندہ جس کا نام نامی آدم ہے جنت سے زمین پر لایا گیا تو جنت کی وہ تمام نعمتیں یا ان کے اثرات اس کے ساتھ تھے۔ پھر جس طرح تو والد اور تناسل کے ذریعہ اس زمین کے مخصوص اجزاء اولاد آدم کی شکل اختیار کرتے ہے۔ اسی طرح اس زمین کے دوسرے اجزاء نے فطرتی صلاحیت کے بموجب جنت کی دوسری نعمتوں کو جذب کر لیا اور اس طرح ارض ہند جو آدم کی سب سے پہلی منزل بھی تمام دنیا سے زیادہ جنت کی نعمتوں سے فیضیاب ہوئی۔ اسی مفہوم کو الہامی زبان میں حضرت سدی نے یوں روایت کیا ہے کہ آدم علیہ السلام جب دنیا میں تشریف لائے تو ایک ہاتھ میں جنت کا وہ یا قوت تھا جس کا نام حجر اسود ہے اور دوسرے ہاتھ میں جنت کے درختوں کے کچھ پتے تھے۔ چنانچہ ہندوستانی درختوں کی خوشبو انہیں پتوں کے اثرات باقیات میں سے ہے (دلائل نبوت بیہقی) حضرت ابو موسیٰ اشعریؓ نقل کرتے ہیں کہ سرور کائنات صلی اللہ علیہ وسلم نے ارشاد فرمایا کہ جب اللہ تعالیٰ نے جنت سے آدم کو روانہ کیا تو جنت کے پھلوں کا گوشہ عنایت فرمایا اور ہر ایک صنعت سکھادی (براز ابن ابی حاتم طبرانی وغیرہم)

حضرت عید اللہ ابن عباس اور سیدنا امیر المومنین حضرت علی کرم اللہ وجہہ کی روایت ہے کہ ہندوستان میں تمام دنیا سے زیادہ خوشبو اسی لئے پیدا ہوئی ہے کہ جنت سے حضرت آدم کو یہیں آنا لایا۔ (ابن جریر بیہقی ابن جریر وغیرہم)۔

یہ ایک حقیقت ہے کہ لونگ، لالچی، کیوڑا، گلاب، دارچینی، کافور، چمبیلی، بیلا وغیرہ اسی طرح مشک، عنبر، زعفران وغیرہ ہندوستان ہی میں پیدا ہوتی ہیں۔ مشک اور عنبر کا تذکرہ تصریح کے ساتھ بعض روایات میں بھی وارد ہوا ہے اور یہ ظاہر ہی ہے کہ جنوب اور غلے اس خاکدانِ ارضی کو حضرت آدمؑ کے ذریعہ سے ہی عطا ہوئے۔

علاء ابن عساکر وغیرہ کی روایت سے ثابت ہوتا ہے کہ سونا، چاندی حضرت آدم علیہ السلام کی درخواست پر پیدا کیا گیا۔ چنانچہ اس کے فلذات سب سے پہلے ہندوستان میں پیدا ہوئے۔ اسی طرح یا قوت، ہیرا، زمرد اور موتی وغیرہ ہندوستان کے پہاڑوں اور مندروں میں بکثرت ہوتے ہیں۔ الہامی روایات ان سب کو حضرت آدم کے درود مسعود کی برکات ثابت کرتی ہیں (ملاحظہ ہو رسالہ شمسۃ العنبر)۔

۱۳ اصنعت و حرفت کے سلسلہ میں رسول اللہ صلی اللہ علیہ وسلم کا ارشاد گرامی ؑ میں گزر چکا ہے کہ خداوند عالم نے ہر ایک چیز کی صنعت حضرت آدمؑ کو سکھلا دی تھی۔

حضرت شاہ ولی اللہ صاحب قدس سرہ جیسے علماء محققین کی تحقیق کے بموجب تعلیم فطری الہامات کے ذریعہ سے ہوئی۔

یہاں یہ یاد رہے کہ فطری الہام جس چیز کا نام ہے وہ انبیاء علیہم السلام کے ساتھ مخصوص نہیں۔ اس کا تجربہ ہم عام طور پر اپنی زندگی میں کرتے رہتے ہیں۔ جب کوئی ضرورت زیادہ مجبور کرتی ہے تو بسا اوقات قدرتی طور پر اس کا کوئی حل ہمارے دماغ میں آجاتا ہے۔ ہم اس وقت ضمیر میں ایک روشنی

محسوس کرتے ہیں۔ یہی روشنی فطری الہام ہے۔

حضرت آدم علیہ السلام تقریباً ایک ہزار سال تک دنیا میں رہے۔ سلام حالہ اس طویل عرصہ میں ہزاروں ضرورتیں پیش آئیں اور فطری الہامات نے ان کی عقدہ کشائی کر کے اولاد آدم علیہ السلام کیلئے سیکڑوں صنعتوں کا ذخیرہ پیدا کر دیا۔ چنانچہ رسول اللہ صلی اللہ علیہ وسلم کے ارشاد گرامی میں اسی ذخیرہ کی طرف اشارہ کیا گیا ہے شیخ علی رومی نے ان صنعتوں کی تعداد ایک ہزار بتائی ہے۔ غرض اس سے یہ ثابت ہوتا ہے کہ چونکہ حضرت آدم علیہ السلام اور ان کے فرزند حضرت شیدائے السلام ہندوستان میں ہی رہے۔ لہذا ہندوستان ہی کو تمام دنیا کی صنعتِ حرفت میں استادِ اول کی حیثیت حاصل ہے۔

مورخین نے بیان کیا ہے کہ حضرت آدم علیہ السلام کو قدرتی عطیہ کے طور پر ہتھوڑا وغیرہ لوہے کے چند آلات بھی دیئے گئے تھے۔ بنا بریں یہ لوہے کی صنعت کی ابتداء ہے۔ جس کا مرکز ہندوستان ہے۔

یہاں یہ بتانے کی ضرورت نہیں کہ امن اور جنگ کی تمام ضروریات ہیں لوہے اور لوہے کی صنعت کو کیا اہمیت حاصل ہے۔ آج ہمیں ہر جگہ لوہے ہی لوہے کی کار فرمائیاں نظر آرہی ہیں اسی بنا پر ارشاد خداوندی بھی ہے۔

وانزلنا الحديد فيه باس شديد و منافع للناس ط ہم نے لوہا نازل

کیا۔ اس میں انسانوں کے لئے شدید خطرہ بھی ہے اور بہت زیادہ منافع بھی ہیں۔ حضرت آدم کو جب جنت سے اتارا گیا تھا تو آپ نے اپنا جسم پتوں سے ڈھانکا تھا۔ لیکن پتوں سے بدن ڈھانکنے کا یہ دور زیادہ عرصہ تک باقی نہیں رہا۔

بلکہ حضرت آدم ہی نے صنعت پارچہ بانی کی ایجاد بھی کر دی۔ جیسا کہ حدیث مذکورہ بالا اور شیخ علی رومی کے قول سے ثابت ہوتا ہے۔ بالفاظ دیگر ہندستان کی سرزمین کو پارچہ بانی کی صنعت کا مرکز اول ہونے کا شرف بھی حاصل ہے ۱۷۔ اور پرتیا جاجکا ہے کہ جب حضرت آدم و حوا حجاز میں خانہ کعبہ کے قریب ملے تو انھیں بیت اللہ کی تعمیر کا حکم دیا گیا۔ اس حکم سے ثابت ہوتا ہے کہ فن تعمیر کا آغاز بھی آدم کے زمانہ ہی میں آپ کی ایجاد ہی سے شروع ہو گیا تھا۔ لہذا اس صنعت کی اولیت کا شرف بھی ہندوستان ہی کو حاصل ہے۔ ۱۸۔ ابن عباس رضی اللہ عنہما کی روایت ہے کہ حضرت نوح علیہ السلام ابتداء میں ہندوستان ہی رہے۔ ہندوستان ہی میں حضرت آدم کا بنایا ہوا وہ تندور تھا۔ جس سے طوفان نوح کا چشمہ پھوٹا۔ نیز ہندوستان ہی کے ایک پہاڑ پر جس کا نام بود بخیر تھا حضرت نوح نے اپنی کشتی بنائی تھی۔ بنا برین کشتی کی ساخت سے ثابت ہوتا ہے کہ دریائی سفر اور صنعت تجارتی کی ابتداء کا شرف بھی ہندوستان ہی کو حاصل ہے

۱۹۔ قصہ آدم نے جس طرح ہندوستان اور حجاز کا قدیمی تعلق ثابت کیا اسی طرح خانہ کعبہ کے سب سے پہلے بانی سب سے پہلے زائر اور سب سے پہلے حج بیت اللہ کیلئے سفر کرنے کا شرف بھی باشندگان ہند کے لئے ثابت کر دیا ۲۰۔ علماء کا ایک قول یہ بھی ہے کہ حضرت آدم علیہ السلام کی وفات ہندستان میں ہوئی اور یہیں دفن کئے گئے اس روایت کی بنا پر خاک پاک ہندوستان ہی کو یہ شرف حاصل ہے کہ وہ ابو البشر اور وہ اولین نبی جس کے دور حیات کا

ادین گہورہ خاک ہند تھی اس کی آخری آرام گاہ کا فخر بھی اس سرزمین کو حاصل ہے

۲ حضرت عبداللہ ابن عباس رضی اللہ عنہما کا قول ہے کہ ہندوستان طوفان نوح سے محفوظ رہا۔ علمائے مورخین کی ایک جماعت اسی کی قائل ہے مذکورہ بالا فضائل کی بناء پر یہ بعید بھی نہیں کہ فضائل و مناقب کے مرکز اول کو قدرت نے اس ہول و غضب کے اثر سے محفوظ رکھا ہو۔ واللہ اعلم بالصواب یہاں تک ہندوستان کے جو فضائل و مناقب بیان کئے گئے وہ حضرت آدم کے زمانہ سے تعلق رکھتے ہیں۔ لیکن نبی کریم کی بعثت اور اسلام کی تکمیل آخر کے بعد بھی یہ سرزمین فضائل و محاسن کا مرکز رہی ہے جس کی مختصر تفصیل حسب ذیل ہے۔

(الف) اطراف سندھ میں صحابہ کرام رضوان اللہ علیہم اجمعین تشریف لائے۔ اسلئے سندھ کا چپہ چپہ صحابہ و تابعین کا مورد ہونے کی وجہ سے عزت و احترام کا مستحق ہے۔

(ب) سیکڑوں ہزاروں اولیاء اقطاب اور ایدال و شہداء و صلحا و علماء خاک ہند میں مدفون ہیں۔

(ج) گیارہ سو برس تک مسلمانوں کی حکومت ہندوستان پر رہی اور یہ ملک دارالاسلام بنا رہا۔

(د) لاکھوں مسجدیں، ہزاروں علمی درس گاہیں، ہزاروں علماء کرام اور لاکھوں کروڑوں دیندار مسلمان اس وقت یہاں موجود ہیں۔

وطن کا مطالبہ :- مذکورہ بالا تمام احادیث و روایات کو جان لینے کے بعد یہ حقیقت روز روشن کی طرح عیاں ہو جاتی ہے کہ خالص مذہبی نقطہ نظر سے ہندوستان کی عظمت و تقدیس سے انکار نہیں کیا جاسکتا۔ اس لئے اب سوال یہ ہے کہ وہ لوگ جنکو اس خاک میں بسنے کا شرف حاصل ہے ان کا فریضہ کیا ہے۔ بالفاظ دیگر ہم جن کا وطن ہندوستان ہے ان پر ہندوستان کا مطالبہ کیا ہے۔ اس کا جواب وہی ہے جو فلسطین کے رہنے والوں نے یہود کو دیا ہے۔ وطن کا مطالبہ ہے کہ اسے آباد کرو۔ اس کو دن و دینی رات چینی ترقی دو اور رحمتوں اور برکتوں کے انوار سے اسے معمور کرو۔ اور جو بیرونی طاقت اس پر تسلط جمائے اس کو نکال کر باہر کر دو۔

اس کا یہ مطلب نہیں کہ میں یہاں قومیت و بین الاقوامیت یا محدود وطنیت و لامحدود وطنیت کا سوال اٹھا رہا ہوں۔ اس بحث سے قطع نظر سوال یہ ہے کہ ہر صورت میں وطن کا ایک حق ہے جسے ہر بسنے والے کو ادا کرنا چاہئے۔ سرور کائنات کا آبائی وطن مکہ معظمہ تھا۔ لیکن ہجرت کے بعد جب مدینہ طیبہ کو وطن قرار دیا تو مدینہ کے لئے حضور صلی اللہ علیہ وسلم کی دعا ہو کر تھی تھی کہ اے اللہ ہماری پھلوں میں برکت عطا فرما۔ ہمارے مدینہ میں برکت عطا فرما۔ ہمارے پیماؤں اور وزنوں میں برکت عطا فرما۔ خداوند! حضرت ابراہیم علیہ السلام آپ کے بندے آپ کے خلیل اور آپ کے نبی تھے اور میں بھی آپ کا بندہ اور آپ کا نبی ہوں۔ حضرت ابراہیم علیہ السلام نے مکہ کیلئے آپ سے دعا کی خداوند! میں مدینہ کیلئے دعا کرتا ہوں۔ مکہ سے دو چند برکتیں مدینہ طیبہ کو عطا فرما۔ خداوند! ہمارے اندر مدینہ

کی محبت اتنی ہی پیدا کرے جتنی تو نے مکہ کی محبت دی ہے۔

(ترمذی شریف ج ۱)

یاس سے بھی زیادہ خداداد مدینہ کی آب و ہوا درست کر دے مدینہ کے
بخار کو حجتہ کی طرف منتقل کر دے (بخاری شریف ج ۱)

ملاحظہ فرمائیے اس دعا مبارک سے وطن قدیم اور وطن جدید کی محبت
پھر اسکی اقتصادی ترقی اور آب و ہوا کی اصلاح کے جذبات کس طرح مستر شح
ہوتے ہیں۔ فرق صرف یہ ہے کہ حفظانِ صحت نیز ترقی اور برکت کیلئے روحانی
طرز اختیار کیا گیا ہے جو شانِ نبوت کے عینِ مزا سب ہے۔ مگر اس کے یہ معنی
نہ تھے کہ مادی طرز اختیار کرنا ممنوع ہے۔ چنانچہ خلفائے راشدین نے مادی
طریقے بھی اختیار کئے نتیجہ یہ ہوا کہ نہ صرف مدینہ طیبہ بلکہ پورے حجاز مقدس کو
رشک فردوس بنا دیا گیا۔

اس قدر کہہ دینے کے بعد بھی کیا یہ بتانے کی ضرورت ہے کہ ہندوستان
کے مسلمانوں پر ہندوستان کیا فرائض عائد کرتا ہے۔ اور اس کا ہر ہر چہ پکار
پکار کر ہم سے کیا مانگ رہا ہے؟

محمد میاں عفی عنہ

دربار مدینہ اور حب وطن

سرزمین وطن سے انسیت - ترقی وطن کی تدابیر

عرب کا مقولہ تھا -

ارض الرجل ضوؤاً وداره وجمہۃ الانسان کا ملک اسکی مرضعہ (دودھ پلانوالی ماں) ہے۔ اس حضرت حق جل مجدہ نے ارشاد فرمایا کہ گھر سے اور (مرنے کے بعد) اس کا گہوارہ ہے۔
ولقد مکنناکم فی الارض جعلناکم ہم نے تم کو ٹھیرایا زمین میں اور تمہارے لئے زندگی و معیشت
فیہا معاش (ع ۱ - سورہ اعراف) کے اسباب و ذرائع زمین میں پیدا کئے۔

مہما خلقناکم و فیہا نعیدکم و فیہا نموتکم اسی زمین میں سے تم کو پیدا کیا ہے اسی میں تم کو دوبارہ
نحی جکم تا داء اخرای (ع ۱۱ پ ۱) لوٹائیگے اور اسی سے دوسری بار تم کو نکالینگے۔

ارباب ملت میں مشہور ہے - 'حب الوطن من الایمان' حب وطن جزو ایمان ہے!

سیدنا حضرت بلال رضی اللہ عنہ نے وطن آقا کو اپنا وطن بنا لیا تھا جب ہجرت کر کے مدینہ پہنچے تو کچھ دنوں بعد بیمار ہو گئے۔ اس علالت کے دوران میں شوق وطن میں بار بار یہ اشعار پڑھا کرتے تھے - (بخاری شریف)

الالیة شعری ہل امیت لیلۃ اے کاش معلوم ہو جائے کہ میں کوئی رات اس طرح
بواد وحولی اذ خسر و جلیل گذاروں گا کہ میں ادی میں ہوں اور میرے گدا گدا (گیاہ) اذ خرویل ہو؟
وہل اردن یوماً مکیاً ہجرت اور کیا کسی دن میں 'مجنۃ' کے چشموں پر پہنچ سکوں گا اور کیا
وہل مبدون لی شامۃ طفیل کبھی میرے سامنے کوئی شام اور کوئی طفیل نمودار ہوگا

صدیقہ عائشہ رضی اللہ عنہا فرماتی ہیں کہ میں نے یہ اشعار سنے تو سرور کائنات صلی اللہ علیہ وسلم کے سامنے ان کو پیش کیا۔ فخر موجودات صلی اللہ علیہ وسلم نے اسکے جواب میں جو دعا فرمائی اس سے خود حضور صلی اللہ علیہ وسلم کے جذبہ وطن کا پتہ چلتا ہے۔ ارشاد ہوا۔

اللهم حبب إلينا المدينة
كما حببتنا مكة أو أشد
حبًا
اے اللہ ہمارے اندر مدینہ کی اتنی ہی محبت پیدا کر دے جتنی تو نے مکہ کی محبت دی ہے بلکہ اس سے بھی زیادہ۔

و صححها و بارك لنا في
صاعتنا و مددنا و انقل
حمأها فأجعلها بألحجفة
مدینہ کی آب و ہوا درست فرمائے اور ہمارے لئے مدینہ کے صاع اور مدینے برکت عطا فرما۔ اور مدینہ کے بخار کو (مقام) جحفہ کی طرف منتقل کر دے (بخاری شریف صفحہ ۱) |

ملاحظہ فرمائیے کہ اس دعا و مبارک سے وطن قدیم اور وطن جدید کی محبت پھر اس کی اقتصادی ترقی، آب و ہوا کی اصلاح کے جذبات کس طرح متبع ہو رہے ہیں۔ فرق صرف یہ ہے کہ حفظانِ صحت نیز ترقی اور برکت کے لئے روحانی طرز اختیار کیا گیا ہے جو شانِ نبوت کے عین مناسب ہے مگر اس کے یہ معنی نہ تھے کہ مادی طرز اختیار کرنا ممنوع ہے۔ چنانچہ خلفاء و راشدین رضوان اللہ علیہم اجمعین نے مادی طریقے اختیار کر کے نہ صرف مدینہ طیبہ یا حجاز مقدس کو بلکہ سارے قلم و کور شک فردوس بنا دیا۔ نہریں نکلوائیں۔ راستوں کی اصلاح کی اور اس زمانہ کے بموجب تمدن کی تمام صورتیں

اختیار کی گئیں۔ (جیسا کہ کتب تاریخ میں تفصیل بیان کیا گیا ہے)۔
 رسول اللہ صلی اللہ علیہ وسلم کا آبائی وطن مکہ معظمہ تھا۔ کلمہ کی سر بلندی اور
 دین حنیف کی فلاح و بہبود کے لئے جب ترک وطن کی ضرورت پڑی تو آپ
 نے اس قربانی کو انجیز کیا۔ مگر قلبی اُلس کا اندازہ حضرت ابن عباسؓ اور
 عبد اللہ بن ہدی رضوان اللہ علیہم اجمعین کی اس روایت سے ہوتا ہے کہ
 آپ فرمایا کرتے تھے۔

”اے مکہ تو خدا کا مقدس شہر ہے تو مجھے کس قدر محبوب ہے! اور کاش
 تیرے باشندے مجھے نکلنے پر مجبور نہ کرتے تو میں تجھ کو نہ چھوڑتا۔“

(جمع الفوائد ص ۱۹ ج ۱)

تاہم جب مدینہ کو وطن بنا لیا گیا تو یہ سرزمین الطاف نبوت کا موروثی
 چنانچہ تاجدار مدینہ صلی اللہ علیہ وسلم کی دعا ہوا کرتی تھی۔

اللهم یا رب لنا فی اثماتنا وبارک لنا فی مدینتنا
 وبارک لنا فی صاعنا وصدنا۔

اللهم ان ابراهیم عبدک وخیلک ونبیک واندعاک
 لملکة وانا ادعوک للمدینہ بمثل ما دعاک لملکة ومثل
 معہ (ترمذی شریف ص ۱۱۱ ج ۱)

آج تک اس سرزمین کا نام ”یثرب“ تھا مگر اب سرکار مدینہ کو یہ نام
 ناپسند ہے۔ کیونکہ لفظ ”یثرب“ لغوی اعتبار سے قباحت اور یربادی کا
 مفہوم ادا کرتا ہے۔ اب اس کا نام ”طائہ“ تجویز ہوتا ہے بمعنی طیبہ پاکیزہ

اور صاف ستھرا۔

ان اللہ سمی المدینۃ | اللہ تعالیٰ نے مدینہ کا نام طابہ رکھا ہے۔
 طابۃ (مجمع الفوائد ج ۲)
 من سمی المدینۃ یثوب | جو شخص مدینہ کو 'یشرب' کہے۔ اس کو
 فلیستغفر اللہ ہی طابۃ | استغفار کرنا چاہئے۔ یہ طابہ ہے۔ یہ
 ہی طابۃ (مجمع الفوائد ج ۲) طابہ ہے۔

وہی ارض ویا، وہی ملیب ریادالی زمین، اب ارض شفا ہو جاتی ہے
 غزوہ تبوک سے کوکبہ ہمایونی واپس ہو رہا ہے۔ مدینہ کے باقی ماندہ مرد
 اور بچے اس فاتح اور مبارک لشکر کے استقبال کیلئے جوق جوق آرہے ہیں
 پیادہ یا نوجوان دوڑ رہے ہیں۔ کمزور آدمی گھوڑوں پر سوار ہیں۔ گردوغبار
 نے آسمان کے نیچے ایک دوسرا آسمان بنا دیا ہے۔ فوجیں تبوک کو چہرے
 گردوغبار سے اٹے جاتے ہیں۔ لہذا انھوں نے جہروں پر عمامہ کے شیلے
 پیٹنے شروع کر دیئے ہیں۔ مگر سید الثقلین صلی اللہ علیہ وسلم اپنے شملہ
 کو چہرہ انور سے ہٹا دیتے ہیں۔ روئے مبارک کو غبار کے سامنے کرتے
 ہیں اور فرماتے ہیں۔

والذی نفسی بیدہ ان فی غبارھا شفاء من کل داء۔

(مجمع الفوائد ج ۲ ر ج ۱)

اس کے بعد ضروری معلوم ہوتا ہے کہ سیدنا حضرت خادمہ المحمدین
 مولانا انور شاہ صاحب کشمیری قدس سرہ العزیز کے ارشادات پر

پر اس مضمون کو ختم کریں۔ کسی قدر مضمون میں تکرار ہو گا مگر شوق تبرک ہماری نظر میں اس تکرار کو مستحسن گردان رہا ہے۔

حضرت موصوف نے جمعیتہ العلماء ہند کے اجلاس پشاور کے خطبہ صدارت میں فرمایا تھا۔

”مجھے یہاں پر یہ بھی واضح کر دینا ضروری ہے کہ ہندوستان جس طرح ہندوؤں کا وطن ہے۔ اسی طرح مسلمانوں کا بھی وطن ہے۔ ان کے بزرگوں کو ہندوستان آئے ہوئے اور رہتے ہوئے صدیاں گزر گئیں۔ انھوں نے اس ملک پر صدیوں حکومت کی۔ آج بھی ہندوستان کے چپے چپے پر مسلمانوں کی شوکت و رفعت کے آثار موجو ہیں۔ جو زبان حال سے ان کی علم و ہنر پسندی، حب وطن کی شہادت دیتے ہیں۔ موجودہ نسل کا خمیر ہندوستان کی آب و گل سے ہے۔ ہندوستان میں اُن کی مذہبی و تمدنی عظیم الشان یادگاریں ہیں کروڑوں روپے کی جائادیں ہیں۔ عالیشان تعمیرات اور وسیع قطعات زمین کے وہ مالک ہیں۔ اُن کو ہندوستان سے ایسی ہی محبت ہے جیسی کہ ایک سچے محب وطن کو ہونی چاہئے اور کیوں نہ ہو جب کہ ان کے سامنے اپنے سید و مولیٰ، اپنے محبوب آقا صلی اللہ علیہ وسلم کا حب وطن میں اسوۂ حسنہ موجود ہے۔ وہ یہ کہ حضور صلی اللہ علیہ وسلم نے کفار کے جو دستور سے مجبور ہو کر حکم خداوندی کے ماتحت اپنے پیارے وطن مکہ معظمہ سے ہجرت کرنے کے بعد اپنا وطن مکہ معظمہ کو خطاب کر کے فرمایا۔

”خدا کی قسم ہے کہ خدا کی تمام زمینیں سے تو مجھے سب سے زیادہ
 پیارا شہر ہے اور اگر میری قوم تیرے اندر سے مجھے نہ نکالتی تو میں کبھی تجھے
 نہ چھوڑتا۔ اس کے بعد حکم الہی سے آپ نے مدینہ طیبہ میں سکونت فرمائی
 اور ہجرت کے بعد دارالہجرت سے منتقل ہونا محبوب و مستحسن نہ تھا۔ اس لئے
 گویا مدینہ طیبہ آپ کا وطن ہو گیا۔ اور اس میں بحیثیت وطن رہتا تھا۔ اس لئے
 اسکے لئے دعا فرمائی۔

اللهم حبیب الینا	بار خدا یا امدینہ کو ہمارے قلوب میں ایسا
المدینہ کحبنا	محبوب بنا دے جیسا ہم مکہ سے محبت کرتے
مکة اواشد اللهم	ہیں یا اس سے بھی زیادہ محبت دیدے۔ یا
بارک لنا فی صاعنا و فی	اللہ ہمارے صاع اور ہمارے مد اور ہماری
مدنا و فی تمرنا و ضعیفی	کھجوروں میں برکت عطا فرما۔ اور یہ برکت اس
ما جعلت بمکة من	برکت سے دو چند ہو جو تو نے مکہ میں عطا
البرکة	فرمائی ہے۔

اللهم ان ابراهیم	یا اللہ بیشک تیرے بندے اور خلیل ابرہیم
عبدک و خلیلک دعاک	نے اہل مکہ کیلئے تجھ سے برکت کی دعا کی تھی
لا اهل مکة بالبرکة	اور میں تیرا بندہ اور رسول محمد ہوں اور اہل
وانا محمد عبدک	مدینہ کے لئے تیری بارگاہ میں دعا کرتا ہوں
ورسولک اذ عولک لاهل	کہ ان کے مدینہ اور صاع میں اس برکت
المدینة ان تبارک لهم	سے جو اہل مکہ کو عطا فرمائی ہے دو چند برکت

فمصدھم و صد آعھہ مثلاً باریکت دے۔ ایک برکت کے ساتھ دو برکتیں نازل
لاھل ملکۃ مع البرکۃ ببرکتین فرما۔

سید الکونین علی اللہ علیہ وسلم کے جذبات حب وطن یہ ہیں اور ان کے ہوتے
ہوئے نامکرم ہے کہ مسلمان سچا مسلمان ہو کر اس جذبہ حب وطن سے غافل
ہو۔ دیکھیں رکھتے کہ مسلمانوں کے قلوب میں وجوہ مذکورہ بالا کی بناء پر
ہندوستان کے ساتھ پوری محبت ہے۔ اور چونکہ ہندوستان میں مسلمانوں
کے ساتھ ساتھ دوسری قومیں بھی آباد ہیں اور ہندوستان ان کا بھی
وطن ہے ان کو بھی طبعی طور پر ہندوستان کے ساتھ محبت ہونی چاہیے۔
اسلئے تمام ہندوستانیوں کے قلوب میں ہندوستان کی آزادی کی خواہش
ایک ہی مرتبہ اور ایک ہی درجہ پر ہونی لازم ہے۔

محمد میاں عفی عنہ

ISLAMIC STUDIES LIBRARY


Madani, Husayn Ahmad
Miyah Muhammad

(i) Hamarā Hindostān

• aur uske Faza'il

(ii) Darbā-i Madīnah

• aur Hubb-i Watan.



ISLAMIC
BP63
14
M33
1946